

ਪੰਨਵਾਦ ਸ਼੍ਰੀਮਾਨ ਸੈਕਟਰੀ

Author: Kiran Bedi

Adapted by Ananya Parthibhan

ਮੈਂ ਖੇਡ ਪ੍ਰੇਮੀਆਂ ਦੇ ਪਰਿਵਾਰ ਵਿੱਚ ਵੱਡੀ ਹੋਈ। ਮੇਰੇ ਪਿਤਾ ਜੀ ਨੂੰ ਟੈਨਿਸ ਬਹੁਤ ਪਸੰਦ ਸੀ - ਉਹ ਇੱਕ ਰਾਸ਼ਟਰੀ ਚੈਂਪੀਅਨ ਸਨ ਅਤੇ ਮੇਰੇ ਮਾਤਾ ਜੀ ਬੈਡਮਿੰਟਨ ਦੀ ਖਿਡਾਰਨ ਸਨ। ਸਕੂਲ ਤੋਂ ਬਾਅਦ, ਸਾਡਾ ਪੂਰਾ ਪਰਿਵਾਰ ਟੈਨਿਸ ਕੇਚਿੰਗ ਕੇਂਦਰ ਵਿੱਚ ਮਿਲਦਾ। ਮੇਰੇ ਮਾਤਾ ਜੀ ਘਰ ਤੋਂ ਇੱਕ ਬੈਲਾ ਨਾਲ ਲੈ ਕੇ ਆਉਂਦੇ ਜਿਸ ਵਿੱਚ ਗਰਮ ਦੁੱਧ ਅਤੇ ਫਲਾਂ ਤੋਂ ਲੈ ਕੇ ਟੈਨਿਸ ਦੇ ਕੱਪੜਿਆਂ ਤੱਕ ਸਭ ਕੁਝ ਹੁੰਦਾ ਸੀ।

ਮੇਰੀ ਛੋਟੀ ਭੈਣ ਰੀਟਾ ਅਤੇ ਮੈਂ ਸਕੂਲ ਤੋਂ ਬਾਅਦ ਦੌੜ ਕੇ ਸਿੱਧਾ ਕੋਰਟ ਵੱਲ ਜਾਂਦੇ। ਅਸੀਂ ਪਾਸੇ ਰੱਖੇ ਬੈਂਚ 'ਤੇ ਇਕੱਠੇ ਬੈਠ ਕੇ ਆਪਣੀ ਵਾਰੀ ਦੀ ਉਡੀਕ ਕਰਦਿਆਂ ਆਪਣਾ ਘਰ ਦਾ ਕੰਮ ਪੂਰਾ ਕਰਨ ਦੀ ਕੋਸ਼ਿਸ਼ ਕਰਦੇ। ਇੱਕ ਕਿਸ਼ੋਰ ਹੋਣ ਦੇ ਨਾਤੇ, ਮੈਂ ਟੈਨਿਸ ਦੇ ਮੁਕਾਬਲਿਆਂ ਵਿੱਚ ਖੇਡਦਿਆਂ ਸਾਰੇ ਦੇਸ਼ ਦੀ ਯਾਤਰਾ ਕੀਤੀ।

ਮੇਰੇ ਕੋਲ ਉਸ ਸਮੇਂ ਜ਼ਿਆਦਾ ਪੈਸੇ ਨਹੀਂ ਸਨ ਅਤੇ ਮੈਨੂੰ ਰੇਲਗੱਡੀ ਦੇ ਸਧਾਰਨ ਡੱਬਿਆਂ ਵਿੱਚ ਯਾਤਰਾ ਕਰਨੀ ਪੈਂਦੀ ਸੀ। ਯਾਤਰਾ ਥਕਾਵਟ ਭਰੀ ਹੁੰਦੀ ਸੀ ਕਿਉਂਕਿ ਮੈਨੂੰ ਮਸਾਂ ਹੀ ਬੈਠਣ ਲਈ ਜਗ੍ਹਾ ਮਿਲਦੀ ਸੀ। ਲੇਕਿਨ ਤੀਜੀ ਸ਼੍ਰੇਣੀ ਦੀ ਯਾਤਰਾ ਦਾ ਇਹ ਫਾਇਦਾ ਹੁੰਦਾ ਸੀ ਕਿ ਵਿਦਿਆਰਥੀਆਂ ਨੂੰ ਟਿਕਟ ਅੱਧੀ ਕੀਮਤ 'ਤੇ ਮਿਲ ਜਾਂਦੀ ਸੀ।

ਪਰ ਇਹ ਛੋਟ ਪ੍ਰਾਪਤ ਕਰਨ ਲਈ ਲੋੜੀਂਦਾ ਫਾਰਮ ਮਿਲਣਾ ਮੁਸ਼ਕਲ ਹੁੰਦਾ ਸੀ। ਟੈਨਿਸ ਐਸੋਸੀਏਸ਼ਨ ਦੇ ਸੈਕਟਰੀ ਇਹ ਫਾਰਮ ਜਾਰੀ ਕਰਦੇ ਸਨ ਅਤੇ ਉਹ ਬਹੁਤ ਖਾਸ ਵਿਅਕਤੀ ਸਨ। ਉਹ ਬਿਨੈਕਾਰਾਂ ਤੋਂ ਇੰਤਜ਼ਾਰ ਕਰਵਾ ਕੇ ਆਪਣੀ ਮਹੱਤਤਾ ਸਾਬਤ ਕਰਨਾ ਪਸੰਦ ਕਰਦੇ ਸਨ।

ਕਈ ਵਾਰ, ਉਹਨਾਂ ਨੂੰ ਮਿਲਣ ਲਈ ਇੰਤਜ਼ਾਰ ਕਰਦਿਆਂ ਮੇਰਾ ਪੂਰਾ ਦਿਨ ਬਰਬਾਦ ਹੋ ਜਾਂਦਾ ਸੀ। ਮੈਨੂੰ ਘਰ ਦੇ ਕੰਮ, ਇਮਤਿਹਾਨਾਂ, ਟੈਨਿਸ ਅਤੇ ਅਕਸਰ ਵਾਧੂ ਤੰਦਰੁਸਤੀ ਸੈਸ਼ਨਾਂ ਲਈ ਸਮਾਂ ਚਾਹੀਦਾ ਹੁੰਦਾ ਸੀ ਪਰ ਮੈਨੂੰ ਕਤਾਰ ਵਿੱਚ ਬੈਠਣਾ ਪੈਂਦਾ ਸੀ ਜੋ ਕਦੇ ਵੀ ਘਟਦੀ ਨਾ ਪ੍ਰਤੀਤ ਹੁੰਦੀ। ਮੈਂ ਬੇਵੱਸ ਮਹਿਸੂਸ ਕਰਦਿਆਂ ਬੈਂਚ ਉੱਤੇ ਮੁੱਕੀਆਂ ਮਾਰਦੀ।



BookBox
www.bookbox.com

© BookBox. All Rights Reserved.

ਅਜਿਹੇ ਹੀ ਇੱਕ ਮੌਕੇ 'ਤੇ, ਘੰਟਿਆਂ ਬੱਧੀ ਕਤਾਰ ਵਿੱਚ ਇੰਤਜ਼ਾਰ ਕਰਨ ਤੋਂ ਬਾਅਦ ਜਦੋਂ ਮੈਂ ਅੰਤ ਵਿੱਚ ਸੈਕਟਰੀ ਨੂੰ ਮਿਲ ਸਕੀ ਤਾਂ ਮੈਂ ਆਪਣੇ ਆਪ ਨੂੰ ਰੋਕ ਨਾ ਪਾਈ। ਮੈਂ ਉਹਨਾਂ ਨੂੰ ਗੰਭੀਰ ਲਹਿਜੇ ਵਿੱਚ ਕਿਹਾ, "ਮੈਂ ਤੁਹਾਡੇ ਤੋਂ ਇਹ ਸਿੱਖਿਆ ਹੈ ਕਿ ਮੈਨੂੰ ਹਮੇਸ਼ਾ ਦੂਜਿਆਂ ਦੀਆਂ ਜ਼ਰੂਰਤਾਂ ਦਾ ਸਤਿਕਾਰ ਕਰਨਾ ਚਾਹੀਦਾ ਹੈ। ਜਦੋਂ ਮੈਂ ਵੱਡੀ ਹੋ ਗਈ ਤਾਂ ਮੈਂ ਕਦੇ ਵੀ ਕਿਸੇ ਤੋਂ ਇਸ ਤਰ੍ਹਾਂ ਇੰਤਜ਼ਾਰ ਨਹੀਂ ਕਰਵਾਵਾਂਗੀ। ਮੈਂ ਦੂਜਿਆਂ ਦੇ ਸਮੇਂ ਦੀ ਕਦਰ ਕਰਾਂਗੀ।"

ਸੈਕਟਰੀ ਗੁੱਸੇ ਵਿੱਚ ਆ ਗਏ ਅਤੇ ਕੀ ਤੁਸੀਂ ਅੰਦਾਜ਼ਾ ਲਗਾ ਸਕਦੇ ਹੋ ਕਿ ਉਹਨਾਂ ਨੇ ਕੀ ਕੀਤਾ? ਮੈਂ ਪਹਿਲਾਂ ਹੀ ਟੈਨਿਸ ਵਿੱਚ ਰਾਸ਼ਟਰੀ ਜੂਨੀਅਰ ਚੈਂਪੀਅਨ ਸੀ ਅਤੇ ਜਿਵੇਂ ਕਿ ਨਿਯਮ ਸੀ, ਮੈਂ ਵਿੰਬਲਡਨ ਵਿੱਚ ਖੇਡਣ ਲਈ ਨਾਮਜ਼ਦ ਹੋਣ ਦੀ ਉਡੀਕ ਕਰ ਰਹੀ ਸੀ। ਇਸ ਮੰਨੇ-ਪ੍ਰਮੰਨੇ ਸਮਾਗਮ ਵਿੱਚ ਹਿੱਸਾ ਲੈਣਾ ਮੇਰਾ ਸੁਪਨਾ ਰਿਹਾ ਸੀ।

ਪਰ ਸੈਕਟਰੀ ਜੀ ਨੇ ਮੇਰੇ ਬਜਾਏ ਕਿਸੇ ਹੋਰ ਨੂੰ ਚੁਣ ਲਿਆ। ਮੈਨੂੰ ਆਪਣੇ 'ਤੇ ਅਫ਼ਸੋਸ ਮਹਿਸੂਸ ਹੋਇਆ ਪਰ ਇਸ ਦੀ ਬਜਾਏ ਮੈਂ ਆਪਣੀ ਪੜ੍ਹਾਈ 'ਤੇ ਵਧੇਰੇ ਮਿਹਨਤ ਕਰਨ ਦਾ ਫੈਸਲਾ ਕੀਤਾ। ਮੈਂ ਜਲਦੀ ਹੀ ਆਪਣੀ ਜਮਾਤ ਵਿੱਚ ਪਹਿਲੇ ਸਥਾਨ 'ਤੇ ਆਉਣ ਲੱਗੀ।

ਅੱਜ, ਜਦੋਂ ਮੈਂ ਆਪਣੀ ਜ਼ਿੰਦਗੀ ਵੱਲ ਪਿੱਛੇ ਝਾਤੀ ਮਾਰਦੀ ਹਾਂ ਤਾਂ ਸੈਕਟਰੀ ਜੀ ਦਾ ਧੰਨਵਾਦ ਕਰਦੀ ਹਾਂ ਕਿ ਉਹਨਾਂ ਨੇ ਮੈਨੂੰ ਇਹ ਵਡਮੁੱਲਾ ਸਬਕ ਸਿਖਾਇਆ। ਉਹਨਾਂ ਨੇ ਬਿਹਤਰ ਪੁਲਿਸ ਅਧਿਕਾਰੀ ਬਣਨ ਵਿੱਚ ਮੇਰੀ ਸਹਾਇਤਾ ਕੀਤੀ ਜੋ ਲੋਕਾਂ ਦੇ ਸਮੇਂ ਦੀ ਕਦਰ ਕਰਦੀ ਸੀ।

THE END



Click below to follow us:



You Tube

facebook

BookBox

www.bookbox.com

© BookBox. All Rights Reserved.